

श्री ५ को सरकार

अर्थ मन्त्रालयको सूचना

सुरक्षित किसानको हक प्राप्ती सम्बन्धमा निम्नलिखितानुसार गनगराउने श्री ५ को सरकारले मिति २०१६।३।२।३ मा निर्णय गरेकोछ ।

१. भूमिसम्बन्धी ऐन, २०१४ को दफा १८ को उपदफा (३) अनुसार सुरक्षित किसानको हक अधिकार प्राप्तीमा झगडा पर्ने आएमा त्यस्तो उजुरीहरूको किनारा लगाउन जिल्ला बडाहाकिम वा मेजिस्ट्रेट वा निजले मनोनित गरेका सरकारी कर्मचारी र इलाका मालका हाकिमले जोबु क्षुणुपछि सबूद प्रमाण सरजमीन बुझी निर्णय गर्नुपर्ने कानूनी व्यवस्था भैँ रहेकोले सबै गढी, गौडा, गोस्वाराहरूले उक्त ऐनबमोजिम त्यस्तो मुद्दा के कति परी कुन किसिमबाट निर्णय भयो त्यसको छोटकरी विवरणसहितको मास्केवारी प्रत्येक महीनाको महीनानाघेको ७ दिनभित्र अर्थ मन्त्रालयमा पठाउनुपर्छ ।
२. सबै गढी, गौडा, गोस्वाराका बडाहाकिमहरूले, भूमिसम्बन्धी ऐन, २०१४ र भूमि-सम्बन्धी ऐन (सशोधन) २०१६ को सबैवेहोरा आफ्नु इलाकाका जनतामा राम्रो थाहा हुनानिमित्त गाउँ मौजाहरूमा प्रचार गरी छर्दी पुर्जी गरिदिई सुनाइदिने र जिमि-बार जिम्मावाल तालुकबारका घर कचहरीमा पनि सूचना टाँसी राख्न लगाउनु पर्दछ ।

आज्ञाले-

रामप्रसाद जोशी

श्री ५ को सरकारका सचिव,

अर्थ मन्त्रालय

श्री ५ को सरकार

अर्थ मन्त्रालयको सूचना

सदर टक्सारको मिष्ट माष्टर श्रीयज्ञबहादुर बस्न्यात घरविदाबाट फर्की ०१६।११।१०।१ देखि अफिसमा हाजिर भै कार्यभार सम्हाल्नु भएकोछ ।

रामप्रसाद जोशी

श्री ५ को सरकारका सचिव,

अर्थमन्त्रालय

आधिकारिकता मुद्रण विभागेबाट प्रमाणित गरिएपछि मात्र लागु हुनेछ।